

قرون اولی کے تنشیکیلی دور کے بعد کا اسلام

نظر بارگشت

ڈاکٹر فضل الرحمن

ہم نے اس مقالے کی پچھلی قسطوں میں اسلامی منہاجیات (Methodology) کی ابتداء اور ارتقا کے بنیادی مرحلے کا خلاکہ پیش کیا ہے۔ یعنی بہ الفاظ دیگر ہم نے ان اصولوں کی نشاندہی کر دی ہے جن کے ساتھ میں اسلامی فکر ڈھلتا رہا ہے۔ ان میں اصل الاصول تو بدیہی طور پر قرآن ہے۔ اس کے علاوہ اصول یہ ہیں :-

سنّت، اجتہاد اور اجماع۔

ہم یہ تفصیل سے بیان کرچکرے ہیں کہ قرون اولی میں اجتہاد اور اجماع کے تصورات نہ صرف با ہمدگر بلکہ تصور سنّت کے ساتھ بھی مربوط تھے۔ اور وہ اس طرح کہ رسول اللہ صلیع کی سنّت سے شروع ہو کر اس سنّت نبوی کی تعبیر و توسعیح کا حرکت پذیر اجتہادی عمل بھی سنّت ہی کے تصور میں شامل ہو گیا تھا۔ اور اسے اجماع کی سند مل گئی تھی۔ لیکن جب اس زندہ و جاری سنّت کو حدیث کی شکل میں ڈھالا جانے لگا اور اسکی راست نسبت رسول اللہ صلی اللہ علیہ وسلم کی طرف کی جانے لگی تو اجتہاد کا یہ عمل مست و فتار ہوتے

ہوتے آخر کاریکسپر رک گیا۔ اس سلسلے میں فیصلہ کن عوامل وہ اختلافات رہے ہیں جو مسلمانوں میں فقہی، اخلاقی اور سیاسی امور کے بارے میں پیدا ہو گئے تھے۔ یہ عمل شاید ہمیں صدی ہجری کے اواخر ہی سے شروع ہو گیا تھا لیکن اس نے دوسری صدی ہجری میں پوری شدت کے ساتھ قوت پکڑی اور تیسرا صدی میں تو اپنے انتہائی عروج کو پہنچ گیا۔ اس تحریک کی قوت میں ایسی شدت تھی کہ فقہ کے وہ قدیم مذاہب جو فکر آزاد پر مبنی تھے انہیں بھی امام شافعی کا یہ نظریہ ماننا ہٹا کہ مشہور و متواتر احادیث ہی لمبین بلکہ حدیث احادیث کو بھی جس کی روایت صرف ایک سلسلہ "استاد ہے" ہو، نہ صرف عقلی دلائل پر مبنی شخصی رائے ہی بلکہ تعامل یعنی اجماع پر بھی ترجیح قطعی حاصل ہے اور ان کے مقابلے میں قول فیصل کی حیثیت رکھتی ہے۔ امام شافعی سے یہ سوال کیا گیا کہ آپ اپنے حدیث کے قابل استاد ہونے کا معیار اس معیار کی نسبت کیوں کم کر دیا جو عدالتوں میں کسی شہادت کو تسلیم کرنے کے لئے مقرر ہے، یعنی عدالتوں میں تو کم سے کم دو گواہوں کی شہادت کسی واقعہ یا خبر کی صحت کی تصدیق کے لئے ضروری سمجھی جاتی ہے لیکن حدیث کی صحت کو تسلیم کرنے کے لئے آپ صرف شخص واحد کی شہادت قبول کرنے کو تیار ہیں۔

امام شافعی نے اس سوال کا جواب یہ دیا کہ عدالتی مقدمات میں تو عین ممکن ہے کہ گواہ کسی نہ کسی فریق کے جانبدار ہوں اور یہ تو بہر حال ہوتا ہے کہ ان کی گواہی کسی ایک فریق کے حق میں ہوتی ہے اور دوسرے کے خلاف جاتی ہے اور یوں ایک فریق اس سے بطور احسن متاثر ہوتا ہے اور دوسرا اس کے برعکس۔ اس کے برخلاف حدیث نبوی کے معاملے میں کسی کی ذاتی غرض سے وابستہ جالبداری کا امکان موجود نہیں اور اس سے تمام امت یکسان طور پر متاثر ہوتی ہے (۱)۔ ظاہر ہے کہ یہ جواب قطعاً غیر تشفی بخش

(۱) ملاحظہ ہو امام شافعی کا الرسالہ "شائع کردہ محمد شاکر محمد، قاهرہ" ۱۳۰۹ھ، ص ۳۷۲ و مابعد، بالخصوص ۴۹۱ تا ۳۹۳، جہان امام شافعی قطبیت کے ساتھ فرماتے ہیں کہ "میں حدیث کے معاملے میں ایک فرد واحد کی

یہاں تک کہ صرف ایک عورت کی روایت کو قبول کر لیتا ہو، حالانکہ میرے نزدیک عدالت میں بطور شہادت ان دونوں صورتوں میں سے کوئی صورت بھی قابل قبول نہیں - نیز، حدیث کے سلسلے میں میرے لئے وہ روایت بھی قابل قبول ہے جس کے راوی نے روایت کرتے ہوئے صرف یہ کہا ہو کہ ”فلان نے مجھ سے یہ کہا کہ.....“ بشرطیکہ وہ راوی واضح حدیث نہ ہو، لیکن عدالتی شہادت کے لئے میرے نزدیک صرف وہی روایت قبول کی جاسکتی ہے جس کی روایت کرتے ہوئے راوی نے یہ کہا ہو کہ میں نے یوں سنا ہے کہ.....“ ساتھ ہی اسی صفحہ پر امام شافعی یہ بھی فرمائے ہیں کہ بعض صورتوں میں ان لوگوں کی روایت رد کردیتا ہوں جن کی شہادت عدالت میں میرے لئے قابل قبول ہوگی - کیونکہ روایت حدیث سے مضمون حدیث میں بڑی تبدیلیاں پیدا ہو سکتی ہیں اور مفہوم کے لئے صحیح الفاظ کا استعمال ضروری ہے -

امام شافعی نے اختلاف الحدیث میں یہ عجیب و غریب دلیل پیش کی ہے کہ جب رسول اللہ صلی اللہ علیہ وسلم کی حیات طبیہ میں صحابہ فرد و احد کی روایت کو تسلیم کر لیتے تھے تو ان کی وفات کے بعد خبر احاداد کو قبول کرنا اور ضروری ہو جاتا ہے۔ (ملحوظہ ہو اختلاف الحدیث بر حاشیہ کتاب الام (مصر) ج ۱۲ ص ۱۲) وما بعد امام شافعی کے کہنے کا مقصد بظاہر یہ ہے کہ رسول اللہ صلی اللہ علیہ وسلم کی زندگی میں تو یہ ممکن تھا کہ خبر و اجد کو رد کر دیا جاتا اور براہ راست ذات رسالت مآب کی طرف رجوع کر کے معاملے کی حقیقت معلوم کر لی جاتی لیکن ان کے دنیا سے تشریف لے جانے کے بعد تو یہ ممکن نہیں رہا - لیکن ظاہر ہے کہ یہی دلیل بالعکس بھی دی جاسکتی ہے اور اس میں کہیں زیادہ قوت ہوگی - کیونکہ رسول اللہ صلی اللہ علیہ وسلم کے بعد اب ایسا ذریعہ باقی نہ رہا کہ اگر یہ خبر واحد جھوٹی ہو تو اس کی تردید کرالی جائز -

ہے کیونکہ یہ امر واقعی ہے جس سے کسی کو انکار نہیں کہ لوگوں نے اپنی ذاتی رائے (اور اکثر صورتوں میں سیاسی غرض) کو درجہ استناد پیشئے کے لئے جہاں تک ان کا اس چلا اسے ذات نبوی سے انتساب کرنے کی کوشش کی۔ بھر حال امام شافعی کے اس جواب سے یہ ضرور پتہ چلتا ہے کہ حدیث کی یہ تعریک کس قدر قوت پکٹر گئی تھی ۔

جب سیاسی، اخلاقی اور فقہی مسائل کے بارے میں تمام ممکنہ نظریات رسول اللہ صلیع کی جانب منسوب کئے جا چکے تو ملت اسلامیہ کے دوائر کے اندر خیالات و نظریات کی باہمی آبیزش و جنگ کا مسلسلہ چھڑ گیا جو بالآخر اہل الحدیث کی کوششوں سے اختقام کو ہہونچا ۔ جنہوں نے ساری کی ساری تیسری صدی ہجری ان احادیث کے جمع کرنے میں صرف کردی جوامت کے سواد اعظم کی آراء اور افکار کی من حيث المجموع ترجمان تھیں اور اس حیثیت سے بطور کل وہ تعلیمات نبوی کی روح کی مظہر قرار دی جاسکتی ہیں ۔ راہ تو سط اختیار کرنے والے سواد اعظم یعنی اہل السنۃ والجماعۃ کے بھی آراء و افکار ہیں (جن میں دائیں یا بائیں طرف یعنی سختی یا نرمی کی طرف جہکاؤ کی تھوڑی گنجائش موجود تھی) جو اعمال الحدیث کی کوشش کی بدولت مسلمہ نقطہ نظر قرار دئے گئے اور اگے چل کر چوتھی صدی ہجری میں اشعری اور ماتریدی کے ہاتھوں بھی آراء و افکار فرقہ ناجیہ یا واسیخ العقیدہ گروہ کے عقائد و کلام کی تشکیل کا سامان بنیے ۔ یہ سارا ارتقا جو اپنی داخلی ہیئت کی باعث پیوسٹگی کے لحاظ سے معراکہ الارا تھا ، اتنے ہٹے ہمانز ہر احساس توازن پیدا کرنے پر منتج ہوا جس کی نظریہ انسانی تاریخ میں شاید ہی ملے ۔ ہماری اسلامی تہذیب میں جو یکایک برومندی پیدا ہوئی وہ اسی کا ثمر تھی ۔

لیکن جس بنیاد پر وہ توازن استوار کیا گیا تھا اس میں مزید ارتقا کی گنجائش باقی نہ تھی ۔ اس میں شک نہیں کہ ہر معاشرے میں قدامت پسند عنصر کا ہایا جانا ضروری ہے کیونکہ معاشرتی تغیر اور نشوونما صرف اسی صورت میں وقوع پذیر ہو سکتا ہے جب کہ کوئی ایسی قوت مامکہ موجود ہو

جو تغیر میں تسلسل کی خانہ ہو لیکن جس طرح کوئی معاشرہ محض تغیر پر زندہ نہیں رہ سکتا اسی طرح محض قدامت پسندی کے بل پر بھی قائم نہیں رہ سکتا۔ لیکن ہوا یہ کہ اسلامی منہاجات کی بنیادی تعمیر امی طرح بروہوئی، یعنی بالفاظ دیگر فکر کے جو اصول اور طریقے اسلامی تمذیب نے پیدا کئے اس کی بنیادی ساخت اس طرز پر اٹھی کہ اس میں صرف قدامت پسندی ہی پہنچ سکتی تھی۔ مسلمانوں کا نظام فکر، جس کے مشمولات کو حدیث کی تائید حاصل ہو گئی تھی اپسی ابدی صداقت کا حامل قرار دے دیا گیا تھا جس میں تغیر و ترمیم کی کوئی گنجائش لہ تھی۔ حالانکہ جیسا کہ ہم واضح کر آئئے ہیں یہ مشمولات خود تاریخ کی پیداوار تھے اور ان کی معنویت کا دارو مدار ان کے اپنے تاریخی اور واقعاتی پس منظر ہو ہے۔

جن مخصوص حالات میں یہ انکار وجود پذیر ہوئے ان کے سیاق و سبق سے الگ کر کے ان کو دیکھئے اور ان کو ابدی صداقت تصور کر لینے کا نتیجہ یہ ہوا کہ ترقی مسدود ہو گئی جیسا کہ ہم پچھلے مقالوں میں واضح کرچکے ہیں۔ سیاسی یا اخلاقی اصول ہو یا روحانی یا ذہنی اقدار یا ذہنی تنگ و دو ہو، یا تعلیمی مرجومیاں، یہ انکار ان سب کی ترقی کی راہ کے سنگ گران بن گئے اور ایسا ہونا لاگزیر تھا۔ جب مسلمہ عقائد کے علمبرداروں نے اپنے آپ کو اس نظام فکر کے ”حصار عافیت“ میں مقید کر لیا تو غیر صحتمند اور غیر اسلامی عناصر کو کھلی آزادی مل گئی کہ وہ اسلامی دنیا کے اذہان و اجسام پر ایک مرسے سے دوسرے سرے تک تسلط جمالیں۔ غرض جسے حصار سمجھا تھا وہ حراست خانہ نکلا۔

انہاروں صدی عیسوی سے مسلم معاشرے پر اپنی ناکامی و زوال کا احساس شدت کے ساتھ طاری ہے جو بعض اوقات بحرانی کیفیت اختیار کرتا نظر آتا ہے۔ اس صدی میں اسلامی دنیا کے مختلف گوشوں سے معاشرے کی اصلاح و احیا کی مختلف تحریکات اٹھتی رہیں۔ یہ مسلسلہ انیسویں صدی میں بھی جاری رہا۔ ان اصلاحی تحریکات کے قائدوں نے مرض کی تشخیص کے مسلسلے میں جو بنیادی

خیال پیش کیا ہے وہ یہ ہے کہ مسلمانوں کے تمام اور ارض کی جڑ ان کا "خالص" اسلام سے دور جا پڑنا ہے ان کے لزدیک چونکہ ملک صالحین کے اسلام کے چشمہ صافی میں عقیدہ اور عمل دونوں کی راہ سے خارجی عناصر کی آلودگی شامل ہوتی رہی ہے اس لئے مسلمانوں کو یہ دن دیکھنے پڑے ہیں۔ جہاں تک اسلام کو قرون وسطی کے نتائج کر دینے والے اثرات سے آزاد کرنے کا تعلق ہے، ان مصلحوں کی یہ مساعی یقیناً مشکور ثابت ہوئی ہیں اور انہوں نے تخلیقی عوامل کو بیدار کرنے میں نیک خدمات مرا انجام دی ہیں۔ اس سلسلے میں کم از کم لفڑی کی حد تک اجتماعی اصطلاح نے ایک بار پھر بڑی اہمیت اختیار کر لی۔ ان تحریکات کو، خاص کر جزیرۃ العرب سے اٹھی ہوئی میہم بن عبدالوهاب کی تحریک کو، قرون وسطی والی قدمات پسند قوتوں کے ہاتھوں تلغی و تنہی مخالفتوں کا سامنا کرنا پڑا اور اگرچہ اب یہ ساری تحریکات "سامنہ عقائد والی گروہ میں بخوبی جگہ بنا چکی ہیں تاہم ان مخالفتوں کی صدائی باز گشت اب بھی منظر میں آتی رہتی ہے۔ اور سچ تو یہ ہے کہ ان توهہمات اور بدعتات کا، جن کے خلاف یہ تحریکیں نبرد آزما تھیں، اب تک مسلمانوں کے ایک بہت بڑے طبقے پر تسلط ہے۔ لیکن غور طلب بات یہ ہے کہ جہاں یہ تحریکیں کامیاب ہوئی ہیں وہاں بھی یہ مسلمانوں کے مرض ادبی کا درمان نہ بن سکیں۔ البتہ یہ ضرور کہا جاسکتا ہے کہ اس کے اثرات مسلمانوں کے مسائل کے صحیح حل کے لئے راستہ ہموار کرنے میں بڑی حد تک مفید ثابت ہوئے ہیں۔

ان تحریکات کی عمومی ناکامی کا "بب" یہ ہے کہ "خالص اسلام" یعنی قرآن اور سنت ابوبی کے بارے میں اس کے تصورات بڑے سادہ، محدود اور جامد واقع ہوئے ہیں۔ بھیثیت مجموعی ان کا اعتقاد یہ ہے کہ اگر مسلمان اپنے اسلاف کی "پیروی" کریں یعنی ساتوں صدی عیسوی میں رہنے والے ملکے چلن کا اعادہ کریں اور اس کا عین میں چربہ اتاریں تو یہ جہاں کیا چیز ہے "لوح و قلم" ان کے ہیں۔ دنیا اور عقبی دونوں میں ان کا بیڑا پا رہے۔ لیکن سب سے بڑا سوال یہ ہے کہ تاریخ کے عمل کو ہو یہ وہ رانا ممکن کیوں نکر

ہو؟ ہمارے خیال میں مندرجہ بالا مسلمہ پر عمل کی صورت صرف یہ ہو سکتی ہے کہ مسلمان اس بیسویں صدی میں وہ کام سرانجام دین جس کی اخلاقی اور روحانی رفت و عظمت ساتویں اور آٹھویں صدی عیسوی کے مسلمانوں کے کارناموں سے لگا کھاتی ہو۔ لیکن اس کے یہ معنی نہیں کہ قرآن و سنت پر جس طرح ماضی میں عمل ہوا اس کی طرف ہم زندگی لگا کر لوٹ جائیں بلکہ یہ ہے کہ ہم ماضی کے اس عمل کا وہ فہم اور وہ بصیرت رکھتے ہوں جو ہمارے آج کے مسائل میں رہنمای بنے۔ ماضی کی طرف سادہ رجعت کے معنی تو یہ ہیں کہ ہم قبرستانوں کا رخ کر لیں لیکن اس کے بخلاف اگر ہم اسلاف کے اسوہ کو آج کے لئے رہنمای بنائیں تو ہمیں یہ نظر آئیگا کہ انہوں نے قرآن و سنت کی زندہ و متحرک بصیرت کے عمل ہی سے اپنی زندگیاں منواری تھیں۔

انیسویں صدی عیسوی سے عالم اسلام نے مغرب کا ہمہلے سیاسی اور پھر ثقافتی اثر محسوس کیا ہے۔ مغرب کا سیاسی دباؤ تو بیشتر ختم ہو چکا ہے اور کہیں اب ختم ہورہا ہے گرچہ اب معاشری تسلط کے ذریعہ سیاسی مقصد برآری کی نئی چال کے ذریعہ یہ چور دروازے سے پھر آ رہا ہے۔ لیکن مسلم معاشرے کا اصل مسئلہ اس وقت یہ ہے کہ مغرب کے خارجی اثرات سے قطع نظر تعلیم، صنعت و حرف، ذرائع حمل و نقل وغیرہ کے نئے اداروں، نئے طور طریقوں کی بدولت خود اس کے اپنے رگ و پی میں جو تبدیلیاں اندر سے آ رہی ہیں ان کو کس طرح سمو یا جائیں کس طرح رچایا جائے، کس طرح لکھا را جائے، کیا لیا جائے، کیا رد کیا جائے، کس میں کیا تراش خراش کی جائے، ان میں سے کوئی قوتیں خالصہ خیر کی قوتیں ہیں، کوئی بڑی مگر ناگزیر برائیاں ہیں اور کوئی سراسر مضبوط ہیں۔ ان کا فیصلہ اور رد و قبول — یہ آج کے مسئلہ کی جان۔ ان نئی قوتیں کی اپنی ہی الگ اخلاقیات ہے۔ بہان میض ماضی کی طرف زندگی لگانے کے ”سادہ و سهل“ عمل سے کام نہیں چلے گا۔

مسئلہ کا یہ حل ہرگز نہیں۔ ہاں، اگر ہم اپنے آپ کو دھوکے میں رکھنا چاہیں تو اس کی بات اور ہے۔ صورت حال سے نبرد آزمہ ہوئے کی تدبیر پہ

ہے کہ قرآن و سنت کی طرف سادہ رجعت نہیں بلکہ رجوع کیا جائے تاکہ اس سے وہ بصیرت اور رہنمائی حاصل ہو جن کی روشنی میں ہم اپنے نتائج مسائل کا حل ڈھونڈ سکیں ۔ یہ اس لئے بھی ضروری ہے کہ خود قرآن اور اسوہ نبیوی نے معاشرے کی تعمیر کی صرف رہنمائی ہی نہیں کی بلکہ عملاً ایک معاشرے کی دیواریں اٹھائی ہیں ۔ اسی وجہ سے قرآن کی آیات اور رسول اکرم صلی اللہ علیہ وسلم کے اسوہ حسنہ میں ہمیں صرف عمومی اصول ہی نہیں ملتے بلکہ معاشرتی حالات و کوائف سے نہیں کے عین عملی تمولیے بھی ملتے ہیں جن میں ہمارے لئے جہان معنی پوشیدہ ہے ۔ لیکن اس جہان میں واہس جا کر پوشیدہ ہو جانے اور ان حالات و کوائف کو دوبارہ زندہ کرنے سے کام نہیں بنے گا ۔ دنیا میں تناسخ کا چکر نہیں چلتا ۔ ہمیں تو اس ٹھوس تاریخی مثال سے عملی سبق حاصل کرنا ہے ۔